

శ్రీమహాశక్తి దేవాలయానికి పోటెత్తిన భక్తులు

కన్నుల పండుగగా సాగిన శ్రీ రమా సహిత సత్యనారాయణ స్వామి వ్రతం

శెనార్తి మీడియా, కరీంనగర్ : కార్తీక పౌర్ణమి పురస్కరించుకొని కరీంనగర్ లోని శ్రీ మహాశక్తి దేవాలయానికి భక్తులు పోటెత్తారు. సత్యనారాయణ స్వామి ప్రతాలకు నేడు శ్రీమహాశక్తి దేవాలయం ఒక తెలంగాణ అన్నవరంగా మారింది. దేవాలయంలో ప్రత్యేకంగా పూలతో అలంకరించిన మండపం వేయగా, అందులో సామూహికంగా శ్రీ రమా సత్యనారాయణ స్వామి వ్రతం కన్నుల పండుగగా జరిగింది. శ్రీశ్రీశ్రీ జగద్గురు శంకరాచార్య హంపి ఏరూపాక్ష విద్యారణ్య వీరాధిపతులు శ్రీశ్రీశ్రీ విద్యారణ్య భారతి స్వామి వారి దివ్య ఆశీస్సులతో ఆలయ వేద పండితులు ఇట్టి సామూహిక సత్యనారాయణ స్వామి వ్రతాన్ని ఘనంగా నిర్వహించారు. కార్తీక మాసం శివ కేశవుల ఆరాధనకు ముఖ్యమైనది. ఈ మాసంలో ప్రతి ఒక్కరూ చేసే పవిత్రమైన పూజ సత్యనారాయణ స్వామి వ్రతం. ఈ వ్రతాన్ని ఆచరించడం వల్ల, సత్యనారాయణ స్వామిని పూజించడంవల్ల ఆయురారోగ్యాలు, అప్రాప్త్యాలు, కష్టాలనుండి విముక్తి లభిస్తుందని, విశేషంగా కుటుంబ శ్రేయస్సు కలుగుతుందని, ఎలాంటి ఒడిదుడుకులు లేకుండా భార్యభర్తలు ఆనందంగా ఉండేందుకు



ఈ సత్యనారాయణ స్వామి వారు కాపాడుతారని హిందువుల విశ్వాసం. ప్రజల యొక్క పాపాలను, బాధలను, కష్టాలను తీర్చే వ్రతం ఈ సత్యదేవుని వ్రతమని సాక్షాత్తు విష్ణుమూర్తి నారదునికి చెప్పినట్లు పురాణాలు మనకు చెబుతున్నాయి. భక్తుల విశ్వాసానికి అనుగుణంగా శ్రీ మహాశక్తి దేవాలయంలో బుధవారం రోజున చేపట్టిన శ్రీరమా సత్యనారాయణ స్వామి వ్రత మహోత్సవంలో అశేష సంఖ్యలో భక్తులు పాల్గొన్నారు. పూజ అనంతరం ఆలయ అర్చకులు వ్రతంలో పాల్గొన్న దంపతులకు స్వామివారి ప్రసాదంతో పాటు ఆశీర్వాదించారు. కార్తీక

మాసం సందర్భంగా భక్తులు తులసి చెట్టు వద్ద వివిధ దేవతా వృక్షాల వద్ద కార్తీకదీపం వెలిగించి మొక్కులు చెల్లించారు. కార్తీక పౌర్ణమి రోజున దీపారాధన ప్రధాన అంశం. ఎవరైతే ఆలయాల్లో లేదా పవిత్ర స్థలాల్లో దీపాలను దాసం చేస్తారో వారికి కోటి జన్మల పుణ్యం లభిస్తుందని, ఈ దీపం మనలోని అంధకారాన్ని తొలగించి జ్ఞానాన్ని ప్రసాదిస్తుందని తద్వారా మోక్ష ప్రాప్తికి దారి చూపుతుందని హిందువుల విశ్వాసం. ఈ సందర్భంగా అనేకమంది భక్తులు దేవాలయంలో దీప దానాలను అందించారు.

గోదావరి ఉత్సవ సమితి ఆధ్వర్యంలో మహాహారతి

శెనార్తి మీడియా, మంథని : గోదావరి హారతి ఉత్సవం మితి రాష్ట్ర కార్యదర్శి క్యాతం వెంకటరమణ ఆధ్వర్యంలో మంథనిలో మహాహారతి కార్యక్రమం వైభవోపేతంగా నిర్వహించడం జరిగింది. ఈ సందర్భంగా ముఖ్య అతిథిగా హాజరైన గ్రామవికాస్ విభాగ్ సంయోజక జంగపెల్లి రాజేష్ మాట్లాడుతూ పదనాలుగు వేల కిలోమీటర్లు ప్రపహిస్తున్న నది తీరము పుణ్యక్షేత్రాల నిలయం బాసర నుండి మొదలుకొని తెలంగాణాలో భద్రాచలం వరకు హిందూ సంస్కృతి ఇట్టి దేవాలయాల కేంద్రాలుగా వేలాది సంత్సరాలుగా కొనసాగుతూ వస్తుంది. గౌతమ మహర్షి తపస్సు వలన గోదావరినది ఉద్భవించిందని వేదాల్లో వ్రాయబడిందని నకల చరాచరా జీవరాసికి జీవనదారమైన జలసంపదను పూజనీయంగా గౌరవించడం అనాదిగా

వస్తున్న ఆచారం అన్నారు. **రాష్ట్ర కార్యదర్శి క్యాతం వెంకటరమణ మాట్లాడుతూ** గోదావరి హారతి 2012 సంవత్సరాలనుండి తెలంగాణాలోని గోదావరి తీరప్రాంతలైన RSS వ్యవస్థాపక అధ్యక్షులు డా. హెడ్డివార్ జన్నలం అయినా కందుకూరి నుండి భద్రాచలం వరకు కార్తీక మాసంలో నది హారతి కార్యక్రమాలను నిర్వహిస్తున్నామని అన్నారు. అనంతరం గోదావరి మాతకు కుంభహారతి వక్షహారతి కర్పూర హారతి దూపహారతి ఇవ్వడం జరిగింది. ఈ కార్యక్రమంలో కొత్త శ్రీనివాస్ గుప్తా, గర్రపెల్లి వెంకన్న, మేడగొని రాజమౌళి గౌడ్, బత్తుల సత్యనారాయణ, నాంపల్లి రమేష్, బోయిన నారాయణ, నరమళ్ళ కృష్ణ, రావుల సతీష్, కొమరవెల్లి హరిష్ గుప్తా, మాదాడి సరేందర్ రెడ్డి, ఇజంపల్లి వెంకన్న,



సామూ అశోక్, బొల్లంపల్లి లక్ష్మణ్ తదితరులు పాల్గొన్నారు.

ఘనంగా కార్తీక పౌర్ణమి దేవ యజ్ఞం

శెనార్తి మీడియా, కరీంనగర్ : కరీంనగర్ లో శ్రీ సరస్వతీ శిశు మందిర్ ఇంగ్లీష్ మీడియం హైస్కూల్లో కార్తీక పౌర్ణమి సందర్భంగా దేవ యజ్ఞం ఘనంగా నిర్వహించారు. ఈ కార్యక్రమంలో తణుకు మహేష్, బూత్పూరి సతీష్-సౌజన్య దీపిక, కర్నూటి శంకర్, సారిక, కార్యదర్శి ఇంజనీర్ కోల అన్నారెడ్డి, డా. ఎలగందుల శ్రీనివాస్, పులాల శ్యామ్ తదితరులు పాల్గొన్నారు. యజ్ఞం గావించిన శంకర్ ఆర్యన్ వేదమంత్రాలతో హోమాన్ని నిర్వహించారు. యజ్ఞం ప్రధాన ఉద్దేశ్యం దేవతలను తృప్తిపరచడం, ఆరాధన ద్వారా సానుకూల శక్తిని పొందడమేనని పాఠశాల ప్రధానాచార్యులు సముద్రాల రాజమౌళి తెలిపారు. కార్తీక మాసం పుణ్యమాసమని, ఈ సందర్భంలో యజ్ఞం నిర్వహించడం ధార్మికంగా ఎంతో



ప్రాధాన్యం కలిగినదని ఆయన పేర్కొన్నారు. ఈ కార్యక్రమంలో డా.చక్రవర్తుల రమణాచారి, ఎలగందుల సత్యనారాయణ, మేచినేని దేవేందర్ రావు, గట్టు శ్రీనివాస్, రాపర్తి శ్రీనివాస్, డా.నాళ్ల పొందడమేనని పాఠశాల ప్రధానాచార్యులు సత్య విద్యాసాగర్, గోలి పూర్ణచందర్, కొత్తూరి ముకుందం, గట్టు రాంప్రసాద్, నడిపెల్లి దీప్ దయాల్ రావు, అప్పిడి చకురాదేవి తదితరులు పాల్గొన్నారు.

బీఆర్ఎస్ తప్పుడు ప్రచారాలు మండిపడ్డ కాంగ్రెస్ అభ్యర్థి నవీన్ యాదవ్

హైదరాబాద్, నవంబర్ 5 : జూబ్లీహిల్స్ ఉపఎన్నికల సందర్భంగా తనపై బీఆర్ఎస్ తప్పుడు ఆరోపణలు చేస్తోందని కాంగ్రెస్ అభ్యర్థి నవీన్ యాదవ్ ఆవేదన వ్యక్తం చేశారు. బీఆర్ఎస్ నేతలు తనపై తప్పుడు నిందలు వేస్తూ, అక్రమ కేసులు పెట్టారని ఆరోపించారు. జూబ్లీహిల్స్ ప్రజలు దొంగ సర్వేలను నమ్మరని పేర్కొన్నారు. ప్రజలకు తాను ఎల్లవేళలా అందుబాటులో ఉన్నానని, గతంలో ఓటమి చెందినా ప్రజలతో మమేకం అయ్యానని నవీన్ యాదవ్ మాట్లాడారు. తాను చదువుకున్న వ్యక్తినని, ప్రజల కోసం నిజాయితీగా పని చేయాలనే సంకల్పంతో రాజకీయాల్లోకి వచ్చానని తెలిపారు. గతంలో తమ గట్టికి ఎమ్మెల్యే కూడా రాలేదని, ఇప్పుడు సీఎం వస్తున్నారని అన్నారు. సీఎం రేపంతోరెడ్డి తనను కుడి భుజంగా భావించడం తమ అదృష్టమని ఆయన పేర్కొన్నారు. తన తండ్రి గతంలో కేసీఆర్‌కు నాయకులను చేశారని నవీన్ యాదవ్, కేసీఆర్ తమ ఇంటికి వచ్చి సహాయం అడిగారని, శత్రువు ఇంటికి వచ్చినా సహాయం చేస్తామని నవీన్ యాదవ్ అన్నారు. 2018లో తనకు అవకాశం ఇవ్వకుండా బీఆర్ఎస్ అడ్డుకుందని ఆయన విమర్శించారు. తనపై వస్తున్న విమర్శలను పట్టించుకోనని, బీఆర్ఎస్ చేసిన అభివృద్ధి ఆధారంగా ఓట్లు అడగాలని ఆయన సూచించాడు.



వేయిస్తంభాల గుడిలో కార్తీక పౌర్ణమి వేడుకలు

- లక్ష్మీదీపాత్సవం నిర్వహించిన అర్చకులు
- వేలాదిగా తరివచ్చిన భక్తులు

హనుమకొండ, నవంబర్ 5 : చారిత్రక వేయిస్తంభాల దేవాలయంలో కార్తీక పౌర్ణమి వేడుకలను ఘనంగా నిర్వహించారు. ఇందులో భాగంగా బుధవరం లక్ష్మ వత్సలతో లక్ష దీపాత్సవం నిర్వహించారు. తెల్లవారుజాము నుంచి రుద్రేశ్వరస్వామికి మంగళ వాయిద్యం సేవ, ఉత్తిష్టగణపతికి హరిద్రాకుంకుమా విలేపన అభిషేకం, రుద్రేష్వర స్వామికి అఘోరపశుపత ఏకాదశ రుద్రాభిషేకం, 108 లీటర్ల పుట్టతేనెతో మధుక్షీరాభిషేకం, వేయిమంది భక్తులకు, సమక, చమకాదులతో, రుద్ర అధ్యయములతో సామూహిక రుద్రాభిషేకాలు నిర్వహించారు. సుమారు 30వేల మంది భక్తులు స్వామివారిని దర్శించుకున్నారని ప్రధానాధ్యక్షుడు గంగు ఉప్పేంద్రశర్మ తెలిపారు. నాగపుట్టల వద్ద ఉసిరిక, తులసీ, మారేడు, వృక్షాల కింద మహిళలు ముగ్గులు వేసి తమ కోరికలు నెరవేర్చాలని దీపాలు వెలిగించారు. దేవాదాయ శాఖ ఆధ్వర్యంలో అందించిన ఉచిత మట్టి ప్రమిదలు, వత్తులు, నువ్వుల నూనెతో లక్ష దీపాత్సవాన్ని నిర్వహించారు. నగరపాలక సంస్థ మేయర్ గుండు సుధారాణి, ఆర్కవైశ్య మహాసభ నాయకులు గట్టు మహేష్‌బాబు, కొమ్మ పూజ నిర్వహించి లక్ష దీపాత్సవాన్ని ప్రారంభించారు. స్వామివారిని దర్శించుకున్నవారిలో హనుమకొండ ఏసీపీ సర్కిం హారావు, మాజీ జడ్పీ చైర్మన్ సాంబారి సమూరావు, హనుమకొండ, వరంగల్ ప్రధాన కోర్టు జడ్జిలు, సిఎంఆర్ జనరల్ మేనేజర్ కృష్ణమూర్తి, ప్రముఖ ఇంజనీర్ రమేష్, ప్రముఖ డ్యాపారవేత్త శ్రీనివాస్ గుప్తా, హనుమకొండ సీబి మచ్చ శివకుమార్ స్వామివారిని దర్శించుకని అభిషేకాలు నిర్వహించారు. ఆలయ కార్యనిర్వాహణాధికారి అనిల్‌కుమార్ వేడుకలను పర్యవేక్షించారు.



అల్ఫోర్స్ ఇ-స్కూల్ విద్యార్థి ఎన్ జీ ఎఫ్ జాతీయ స్థాయి ఆర్చరీ పోటీలకు ఎంపిక



శెనార్తి మీడియా, కరీంనగర్ : ఆర్చరీ క్రీడకు ప్రపంచవ్యాప్తంగా ప్రత్యేక గుర్తింపు ఉన్నదని మరియు ఈ క్రీడలో పాల్గొనడానికి చాలామంది ఉత్సాహం చూపుతారని అల్ఫోర్స్ విద్యా సంస్థల అధినేత డాక్టర్ వి. నరేందర్ రెడ్డి స్థానిక కొత్తపల్లిలోని అల్ఫోర్స్ ఇ-టెక్నో పాఠశాలలో విద్యార్థి జాతీయస్థాయి పోటీలకు ఎంపికైన సందర్భంగా ప్రత్యేకంగా ఏర్పాటు చేసినటువంటి అభినందన సభకు వారు ముఖ్య అతిథిగా హాజరై మాట్లాడారు. ఈ సందర్భంగా వారు మాట్లాడుతూ అల్ఫోర్స్ విద్యా సంస్థల్లో విద్యార్థులకు అన్ని రంగాలలో అన్ని రకాలుగా చేయూతనివ్వడం జరుగుతుందని మరియు కావలసిన వనరులను సమకూర్చి వారిని విజేతలుగా తీర్చిదిద్దడంలో అగ్రగామి అని చెప్పడంలో ఎటువంటి సందేహం లేదు అని చెప్పారు. పాఠశాల స్థాయిలో పోటీలు నిర్వహించి వివిధ స్థాయిలలో నిర్వహించబడేటువంటి పోటీలకు ఎంపిక చేయడం జరుగుతుందని వారు చెప్పారు. ఈ క్రమంలో ఇటీవల కాలంలో మహబూబాబాద్ జిల్లాలోని నెల్లెకోడూరులో SGT వారు నిర్వహించిన టువంటి అండర్ -17 బాలుర ఆర్చరీ పోటీలలో పాఠశాలకు చెందినటువంటి కూన మాణిక్యేశ్వర్ అత్యుత్తమ ప్రతిభతో చక్కటి ప్రదర్శనతో ప్రతిష్టాత్మక జాతీయ స్థాయి పోటీలకు ఎంపిక అవడం చాలా హరించదగ్గ విషయమని మరియు జాతీయ స్థాయిలోను విజయ దశకా మ్రోగించి కరీంనగర్ జిల్లా క్రీడా రంగానికి ఖ్యాతి తేవాలని ఆకాంక్షిస్తూ పుష్పగుచ్ఛాన్ని అందజేసి శుభాకాంక్షలు తెలియజేశారు. ఈ కార్యక్రమంలో పాఠశాల ప్రిన్సిపాల్ మరియు వ్యాయామ ఉపాధ్యాయులు పాల్గొన్నారు.

టీపీసీసీ ఎలక్షన్ కోఆర్డినేషన్ కమిటీ సభ్యుడిగా కాచే శశిభూషణ్

శెనార్తి మీడియా, మంథని : తెలంగాణ ప్రదేశ్ కాంగ్రెస్ కమిటీ ఎలక్షన్ కోఆర్డినేషన్ సభ్యుడిగా మంథని పట్టణానికి చెందిన శశి భూషణ్ కాచేను నియమిస్తూ టి పి సి సి అధ్యక్షుడు మహేష్ కుమార్ గౌడ్ ఉత్తర్వులు జారీ చేశారు. తెలంగాణ ప్రదేశ్ కాంగ్రెస్ కమిటీ ఎన్నికల కమిషన్ కో ఆర్డినేషన్ కమిటీని అఖిల భారత కాంగ్రెస్ కమిటీ తెలంగాణ ఇన్చార్జి జనరల్ సెక్రటరీ కుమార్ మీనాక్షి సటరాజ్ అనుమతితో 13 సభ్యులతో పిసిసి అధ్యక్షులు బి.మహేష్ కుమార్ గౌడ్ నియామకపు ఉత్తర్వు జారీ చేశారు. ఈ కమిటీలో మరోసారి కాచేశశిభూషణ్ కు చోటు దక్కింది. ఈ సందర్భంగా ఆయన మాట్లాడుతూ మరోసారి ఈ కమిటీలు నా పేరు సిఫార్సు చేసిన ఐటి పరిశ్రమల శాఖ మంత్రి దుద్దిళ్ల శ్రీధర్ బాబు, పిసిసి ప్రధాన కార్యదర్శి దుద్దిళ్ల శ్రీను బాబు, చైర్మన్ పి. రాజేష్ కుమార్, నియమించిన పిసిసి అధ్యక్షులు బి.మహేష్ కుమార్ గౌడ్ లకు ధన్యవాదాలు తెలిపారు. కాచే శశిభూషణ్ నియామకం పట్ల కాంగ్రెస్ శ్రేణులు హర్షణ వ్యక్తం చేశారు.



గురు గోవింద్ సింగ్ సేవలు చిరస్మరణీయం

సిక్కు గురువులు సమాజ హితం, ధర్మ రక్షణ కోసం చేసిన సేవలు అజరామరం



శెనార్తి మీడియా, కరీంనగర్ : సిక్కుల మొదటి గురువు గురునానక్ దేవ్ నుంచి పదవ గురువు గురు గోవింద్ సింగ్ వరకు ప్రతి ఒక్కరూ సమాజ హితం, ధర్మ స్థాపన రక్షణ కోసం పనిచేశారని రాష్ట్రీయ స్వయంసేవక్ సంఘ తెలంగాణ ప్రాంత కార్యకారణి సభ్యులు బూర్ల దక్షిణామూర్తి తెలిపారు. గురు గోవింద్ సింగ్ జయంతిని పురస్కరించుకొని బుధవారం రోజున ఆర్ఎన్ఎస్ కరీంనగర్ విభాగ్ బాధ్యులు పట్టణంలోని గురుద్వారాను సందర్శించి, ప్రత్యేక ప్రార్థనలు చేశారు. ఈ కార్యక్రమంలో పాల్గొన్న బూర్ల దక్షిణామూర్తి మాట్లాడుతూ సిక్కు గురువుల బోధనలన్నీ దేశ హితం కోసం కొనసాగాయన్నారని, సిక్కుల తొమ్మిదవ గురువు గురు తేగ్ బహదూర్ మత స్వేచ్ఛ కోసం అమరులయ్యారని తెలిపారు. ముఖ్యంగా పదవ గురువు గురు గోవింద్ సింగ్ బోధనలు ధైర్యం, సమానత్వం, నిస్వార్థ సేవల కోసం కొనసాగాయని ఆయన కొనియాడారు. గురు ప్రతి గోవింద్ సింగ్ భారతీయ సంస్కృతి, వారసత్వానికి, ధర్మ రక్షణ కోసం చేసిన సేవలు మరువలేనివన్నారు. గురు గోవింద్ సింగ్ ను సిక్కు మత నాయకుడిగా మాత్రమే కాకుండా భారతదేశ గొప్ప యోధుడిగా కీర్తించబడ్డారన్నారు. ముఖ్యంగా గురు గోవింద్ ను భారతీయ ఆధ్యాత్మిక నాయకుడిగా, భారతీయ సంస్కృతిలో ఒక భాగంగా ఆయనను చూస్తారని తెలిపారు. గురు గోవింద్ సింగ్ జీవితం అనేక విషయాలలో ఎంతోమందికి స్ఫూర్తినిస్తుందని తెలిపారు. గురుద్వారా సందర్శించిన వారిలో ఆర్ఎన్ఎస్ బాధ్యులు రాజేశ్వర్ జి, సుధాకర్ జి, బాలరాజ్ జి, భానుజీ తదితరులు పాల్గొన్నారు.